

---

Shri Bhuvaneshvari Stotram 3

ಶ್ರೀಭುವನೇಶ್ವರೀಸ್ತೋತ್ರಂ 3

Document Information



---

Text title : bhuvaneshvarIstotram 3

File name : bhuvaneshvarIstotram3.itx

Category : devii, devI, dashamahAvidyA

Location : doc\_devii

Proofread by : Aruna Narayanan

Latest update : October 17, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 2, 2024

*sanskritdocuments.org*

---




ಶ್ರೀಭುವನೇಶ್ವರೀಸ್ತೋತ್ರಂ 3



ರಹಸ್ಯಂ ಪಾರ್ವತೀನಾಥ-ವಕ್ತೃತ್ ಶ್ರುತ್ವಾ ಚ ಪಾರ್ವತೀ .  
ಮಹಾದೇವಂ ಮಹೇಶಾನಮೀಶಮಾಹ ಮಹೇಶ್ವರೀ .. 1..  
ಪಾರ್ವತ್ಯುವಾಚ-  
ತ್ರಿಲೋಕೇಶ! ಜಗನ್ನಾಥ ! ದೇವದೇವ! ಸದಾಶಿವ ! .  
ತ್ವತ್ ಪ್ರಸಾದಾನ್ಮಹಾದೇವ ! ಶ್ರುತಂ ತಂತ್ರಂ ಪೃಥಗ್ವಿಧಂ .. 2..  
ಇದಾನೀಂ ವರ್ತತೇ ಶ್ರದ್ಧಾಗಮಶಾಸ್ತ್ರೇ ಮಮೈವ ಹಿ .  
ಯದಿ ಪ್ರಸನ್ನೋ ಭಗವನ್ ! ಬ್ರೂಹ್ಯಪಾಯಂ ಮಹೋದಯಂ .. 3..  
ನಾನಾತಂತ್ರೇ ಮಹಾದೇವ ! ಶ್ರುತಂ ನಾನಾವಿಧಂ ಮತಂ .  
ಕೃತಾರ್ಥಾಸ್ಮಿ ಕೃತಾರ್ಥಾಸ್ಮಿ ಕೃತಕಾರ್ಯಾಸ್ಮಿ ಶಂಕರ ! .. 4..  
ಪ್ರಸನ್ನೇ ಶಂಕರೇ ನಾಥ! ಕಿಂ ಭಯಂ ಜಗತೀತಲೇ .  
ವಿನಾ ಶಿವ-ಪ್ರಸಾದೇನ ನ ಸಿದ್ಧ್ಯತಿ ಕದಾಚನ .  
ಇದಾನೀಂ ಶ್ರೋತುಮಿಚ್ಛಾಮಿ ಭುವನಾಯಾ ರಹಸ್ಯಕಂ .. 5..  
ಶ್ರೀ ಶಂಕರ ಉವಾಚ -  
ಶೃಣು ದೇವಿ ! ಪ್ರವಕ್ಷ್ಯಾಮಿ ಗುಹ್ಯಾದ್ಗುಹ್ಯತರಂ ಪರಂ .  
ಪರಿತ್ವಾ ಪರಮೇಶಾನಿ ಮಂತ್ರಸಿದ್ಧಿಮವಾಪ್ನುಯಾತ್ .. 6..  
ಓಂ ಆದ್ಯಾ ಶ್ರೀಭುವನಾ ಭವ್ಯಾ ಭವಬಂಧ-ವಿಮೋಚನೀ .  
ನಾರಾಯಣೇ ಜಗದ್ಧಾತ್ರೀ ಶಿವಾ ವಿಶ್ವೇಶ್ವರೀ ಪರಾ .. 7..  
ಗಾಂಧಾರೀ ಪರಮಾ ವಿದ್ಯಾ ಜಗನ್ಮೋಹನಕಾರಿಣೀ .  
ಸುರೇಶ್ವರೀ ಜಗನ್ನಾತಾ ವಿಶ್ವಮೋಹನಕಾರಿಣೀ .. 8..  
ಭುವನೇಶೀ ಮಹಾಮಾಯಾ ದೇವೇಶೀ ಹರವಲ್ಲಭಾ .  
ಕರಾಲಾ ವಿಕಟಾಕಾರಾ ಮಹಾಬೀಜ-ಸ್ವರೂಪಿಣೀ .. 9..  
ತ್ರಿಪುರೇಶೀ ತ್ರಿಲೋಕೇಶೀ ದುರ್ಗಾ ತ್ರಿಭುವನೇಶ್ವರೀ .  
ಮಾಹೇಶ್ವರೀ ಶಿವಾರಾಧ್ಯಾ ಶಿವ-ಪೂಜ್ಯಾ ಸುರೇಶ್ವರೀ .. 10..  
ನಿತ್ಯಾ ಚ ನಿರ್ಮಲಾ ದೇವೀ ಸರ್ವಮಂಗಲ-ಕಾರಿಣೀ .  
ಸದಾಶಿವ-ಪ್ರಿಯಾ ಗೌರೀ ಸರ್ವಮಂಗಲ ಶೋಭಿನೀ .. 11..  
ಶಿವದಾ ಸರ್ವಸೌಭಾಗ್ಯ-ದಾಯಿನೀ ಮಂಗಲಾತ್ಮಿಕಾ .

ಘೋರದಂಷ್ಟ್ರಾ-ಕರಾಲಾಸ್ಯಾ ಮಧು-ಮಾಂಸ-ಬಲಿ-ಪ್ರಿಯಾ .. 12..  
 ಸರ್ವದುಃಖ-ಹರಾ ಚಂಡೀ ಸರ್ವಮಂಗಲಕಾರಿಣೀ .  
 ಪಾರ್ವತೀ ತಾರಿಣೀ ದೇವೀ ಭೀಮಾ ಭಯ-ವಿನಾಶಿನೀ .. 13..  
 ತೈಲೋಕ್ಯ-ಜನನೀ ತಾರಾ ತಾರಿಣೀ ತರುಣಾ ಕ್ಷಮಾ .  
 ಭಕ್ತಿಮುಕ್ತಿಪ್ರದಾ ಭುಕ್ತಿಪ್ರದಾ ಶಂಕರ-ವಲ್ಲಭಾ .. 14..  
 ಉಮಾ ಗೌರೀ ಪ್ರಿಯಾ ಸಾಧ್ವೀಪ್ರಿಯಾ ಚ ವಾರುಣಪ್ರಿಯಾ .  
 ಭೈರವೀ ಭೈರವಾನಂದದಾಯಿನೀ ಭೈರವಾತ್ಮಿಕಾ .. 15..  
 ಬ್ರಹ್ಮಪೂಜ್ಯಾ ಚ ಬ್ರಹ್ಮಾಣೀ ರುದ್ರಾಣೀ ರುದ್ರಪೂಜಿತಾ .  
 ರುದ್ರೇಶ್ವರೀ ರುದ್ರರೂಪಾ ತ್ರಿಪುಟಾ ತ್ರಿಪುರಾ ಮತಾ .. 16..  
 ವಸುದಾ ನಾಥರೂಪಾ ಚ ವಿಶ್ವನಾಥ-ಪ್ರಪೂಜಿತಾ .  
 ಆನಂದರೂಪಿಣೀ ಶ್ಯಾಮಾ ರಘುನಾಥ-ವರಪ್ರದಾ .. 17..  
 ಆನಂದಾರ್ಣವಮಗ್ನಾ ಸಾ ರಾಜರಾಜೇಶ್ವರೀ ಮತಾ .  
 ಭವಾನೀ ಚ ಭವಾನಂದ-ದಾಯಿನೀ ಭವಗೋಹಿನೀ .. 18..  
 ಸುರರಾಜೇಶ್ವರೀ ಚಂಡೀ ಪ್ರಚಂಡಾ ಘೋರನಾದಿನೀ .  
 ಘನಶ್ಯಾಮಾ ಘನವತೀ ಮಹಾಘನ-ನಿನಾದಿನೀ .. 19..  
 ಘೋರಜಿಹ್ವಾ ಲಲಜಿಹ್ವಾ ದೇವೇಶೀ ನಗನಂದಿನೀ .  
 ತೈಲೋಕ್ಯ-ಮೋಹಿನೀ ವಿಶ್ವ-ಮೋಹಿನೀ ವಿಶ್ವರೂಪಿಣೀ .. 20..  
 ಷೋಡಶೀ ತ್ರಿಪುರಾ ಬ್ರಹ್ಮದಾಯಿನೀ ಬ್ರಹ್ಮದಾಸನಘಾ .  
 ಇತ್ಯೇತತ್ ಪರಮಂ ಬ್ರಹ್ಮ-ಸ್ತೋತ್ರಂ ಪರಮಕಾರಣಂ .. 21..  
 ಯಃ ಪಠೇತ್ ಪರಯಾ ಭಕ್ತ್ಯಾ ಜೀವನ್ಮುಕ್ತಃ ಸ ಏವ ಹಿ .  
 ಬ್ರಹ್ಮಾದ್ಯಾ ದೇವತಾಃ ಸರ್ವಾ ಮುನಯಸ್ತಂತ್ರಕೋವಿದಾಃ .  
 ಪಠಿತ್ವಾ ಪರಯಾ ಭಕ್ತ್ಯಾ ಬ್ರಹ್ಮಸಿದ್ಧಿಮವಾಪ್ನುಯಾತ್ .. 22..  
 ಇತಿ ಮುಂಡಮಾಲಾತಂತ್ರೇ ಪಾರ್ವತೀಶ್ವರಸಂವಾದೇ ನವಮಪಟಾಲಾಂತರ್ಗತಂ  
 ಭುವನೇಶ್ವರೀಸ್ತೋತ್ರಂ ಸಂಪೂರ್ಣಂ .  
 ಏವಂ ಚ  
 ಚತುರ್ದಶಪಟಾಲಾಂತರ್ಗತಂ ಭುವನಾಶತನಾಮಸ್ತೋತ್ರಂ ಸಂಪೂರ್ಣಂ .. 14..

Proofread by Aruna Narayanan

——  
Please send corrections to [sanskrit@cheerful.com](mailto:sanskrit@cheerful.com)

